



Għajnsielem

MINUTI – LAQGHAT TAL-KUNSILL

IT-TMIEN KUNSILL

SEDUTA NRU. 23 – Il-Gimgha 27 ta' Jannar 2017

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fl-4:30pm.

| | | |
|-----------|-----------------|----------------------|
| Preżenti: | Franco Ciangura | Sindku |
| | Kevin Cauchi | Viċi Sindku |
| | Larry Buttigieg | Kunsillier |
| | Peter Caruana | Kunsillier |
| | Kareen Xuereb | Kunsilliera |
| | Lucienne Haber | Segretarju Eżekuttiv |
| | Giuseppi Attard | Ambaxxatur |

1.0 Il-laqgħa nbdiel b'talba u giet preseduta mis-Sindku Franco Ciangura.

2.0 Kunsiderazzjoni u Approvazzjoni tal-Minuti

2.1 Inqraw il-Minuti u gew ikkonfermati.

3.0 Kommunikazzjoni mis-Sindku

- 3.1 Is-Sindku rrefera għal-laqgħa mal-Perit Shawn Micallef fuq il-post fi Triq iż-Żewwieqa fejn hu propost li jsir Belvedere. Huwa semma' li ser imexxi mal-MEPA għall-akkwist tal-permess tal-iżvilupp.
- 3.2 Is-Sindku rrefera wkoll għat-talba li saret mill-Ministeru għal Għawdex sabiex issir lampa ġdida mar-residenza ta' Renata Grech u li ser tithallas mill-Ministeru stess.

- 3.3 Huwa rrefera wkoll għal-laqgħa li kellu fuq il-post fejn qed isir it-taraġ tal-Mosaic. Huwa ltaqa' ma' Mary Portelli, mal-Perit Shawn Micallef u s-sid tal-lukanda Grand Hotel biex jaraw il-htigijiet kollha għat-twettiq globali ta' dan il-proġett. Sar qbil li għandu jsir *uplift tal-area* ta' quddiem it-taraġ. Sar qbil ukoll li bħala dwal isir *floodlighting* minn fuq. Il-Kunsilliera Karen Xuereb staqsiet dwar jekk hux ser jinbidlu xi livelli. Sar qbil li għandna nikkuntatjaw lil Perit dwar dan.
- 3.4 Giet trattat ukoll l-ilmenti kontinwi li qed ikollna fi Triq Hamri għall-gheluq ta' spiss tat-triq minhabba permessi tal-*crane* għall-bini tal-estenzjoni tal-Grand Hotel u għall-inkonvenjent li qed igibu magħhom permessi ta' dan it-tip. Il-Kunsill qabel li ma għandux jagħti permessi aktar minn darbtejn fil-gimgha għax għalkemm jifhem li l-iżvilupp jinħtieġ isir, minn naha l-oħra trid tikkonsidra l-esiġenzi tar-residenti u t-trasport pubbliku.
- 3.5 Is-Sindku rrefera wkoll għar-rebħ tal-Kunsill fil-GTA Awards. Huwa semma' li gie avviċinat bil-proposta ta' dawn l-*awards* u thajjar li jiġi nominat. Gie kkonfermat li n-nominazzjoni tista ssir f'isem il-Kunsill Lokali u għalhekk saret is-sottomissjoni tagħha li giet ibbażata fuq il-proġett ta' Bethlehem f'Għajnsielem u kemm għin lill-intrapriża Għawdxija. Huwa rrefera għall-premju bħala wiehed li jixraq lill-proġett u lill-Kunsill Lokali Għajnsielem li dejjem kien wara dan il-proġett.
- 3.6 Is-Sindku rrefera wkoll għall-ilmenti li saru mis-Sur Brian Pace rigward riha tossika fl-inħawi tar-residenza tiegħu fi Triq Sant'Antnin li qed taffetwalhom saħħithom. Dan l-ilment għaddejnih lid-Dipartiment tas-Sanita u saru diversi spezzjonijiet għand residenzi tal-*vicin izda* ma rriżulta xejn. Id-Dipartiment tas-Sanita tana l-parir li jekk l-ilment jippersisti għandu jsir rapport mal-pulizija. Is-Sindku semma' li s'issa ma reġax kellna lmenti.
- 3.7 Saret referenza mis-Sindku għall-ilment li kellu sabiex titwitta' Triq il-Briegħen. Sar qbil li għandha tintbghat *reminder* lid-Direttur Mark Formosa rigward dan.
- 3.8 Saret referenza wkoll għat-talba li saret lis-Sindku dwar jekk it-Triq il-gdida fi Triq Cordina hix art privata jew pubblika. Sar qbil li għandna nibgħatu lid-Dipartiment tal-Artijiet jew lill-MEPA rigward dan.
- 3.9 Is-Sindku rrefera wkoll għall-opportunita' li nistgħu nerġgħu għal darb'oħra inressqu l-proġett ta' Network of Towns fejn ikollna proġett ta' Town Twinning ma' diversi pajjizi. Il-Kunsill qabel li ma għandniex nitilfu opportunitajiet bħal dawn u li għandna nerġgħu napplikaw.
- 3.10 Giet trattata l-ittra mingħand il-Kumitat tal-Ismijiet tat-Toroq rigward id-diżgwid li hemm rigward in-numri tal-isqaqien fi Triq l-Imġarr. Sar qbil li għandna niċcekjaw eżatt dwarhom u niktbu lid-Dipartiment tal-Artijiet b'din il-problema.

- 3.11 Is-Sindku lmenta dwar id-diversi lmenti li qed jidhlulu rigward in-nuqqas ta' ndafa fil-latrini. Sar qbil li għandha tingibed l-attenzjoni lill-kuntrattur.
- 3.12 Is-Sindku rrefera wkoll għal-laqgħa li ser tinzamm mil-LESA rigward aktar infurzar. Huwa semma' li bghatna email lil LESA fejn proponejna li jkollna xi gwardjani fil-lokal, anke bi hlas, u johorgu l-kontravvenzjonijiet lil dawk li jinqabdu jabbuzaw mill-iskeda tal-gbir tal-iskart. Huma wegħġbuna lura li ser tibda tithaddem sistema ġdida u li din il-proposta ser tiġi kkunsidrata f'din is-sistema.
- 3.13 Il-Viċi Sindku semma kif il-pots li saru bis-sign 'no litter' mhux qed jkunu effettivi kif ippjanati għaliex f'certu postijiet bħal playing field 'Amabile Cauchi' ir-residenti qed jużawhom bħala points fejn jpoġġu l-ixkejjer tal-iskart.
- 3.14 Is-Sindku rrefera għall-applikazzjoni li konna ssottomettejna taħt in-Network of Towns u li ma kinitx ġiet aċċettata għall-ftit punti. Huwa propoza li nerġġhu napplikaw. Il-Kunsill qabel ma dan.

4.0 Twegħbiet għall-Mistoqsijiet tal-Kunsillieri

- 4.1 Il-Kunsillier Peter Caruana staqsa x'għara dwar il-ħruġ tal-offerta ta' Triq Hamri. Is-Segretarja wiegħbet li l-Perit għadu kemm iffinalizza d-dokumenti kollha meħtieġa u l-offerta ser toħroġ għall-pubbliku fil-jiem li ġejjin.
- 4.2 Il-Viċi Sindku Kevin Cauchi rrefera għall-problema li qed tiġi kkawżata fi Triq Baħħara minħabba l-fatt li xi ħadd qed jipparkja u jagħlaq l-aċċess tal-passaġġ. Il-Viċi Sindku talab jekk nistgħux nagħmlu *double yellow line* quddiem l-aċċess. Ġiet diskussa din it-talba u rriżulta li peress li huwa aċċess ma għandu qatt jingħalaq u ma jistgħux jinżebgħu double-yellow lines quddiemu.
- 4.3 Il-Viċi Sindku rrefera wkoll għall-problema li qed ifur id-drenaġġ u jidhol ġol-maħżen tal-każin tal-banda. Sar qbil li għandna ninfurmaw lid-Dipartiment tad-Drenaġġ rigward dan l-iżbogg u jekk inhu meħtieġ għandu jidhol id-Dipartiment tas-Sanita'.
- 4.4 Il-Viċi Sindku Kevin Cauchi rrefera għall-ilmenti ta' bosta nies li ma jafux li nqatgħet il-borża l-griza nhar ta' Hamis. Huwa ssugerixxa għalhekk li għandu jsir leaflet ieħor u jitqassam f'kull dar b'effett immedjat. Sar qbil li għandna nipprintjaw l-informazzjoni tal-gbir tal-iskart fuq sticker u titqassam bil-Maltapost f'kull dar.
- 4.5 Il-Kunsilliera Karen Xuereb ilmentat rigward il-gzuz ta' skart li qed jingemgħu fil-kantunieri speċjalment hdejn ta' Atzori. Sar qbil li għandna nerġġhu nitolbu lill-kuntrattur.

- 4.6 Il-Viċi Sindku Kevin Cauchi rrefera għal fatt li l-funtana tal-Pjazza tad-Dehra għadha sal-prezent mhix tiffunzjona kif suppost. Huwa talab sabiex urgentament naraw x'jinħtiegħ isir u jekk hemm bżonn tinqala' parti minnha biex tibda tiffunzjona kif pjanat.
- 4.7 Il-kunsillier Larry Buttigieg irrefera għall-htiega ta' bdil ta' tabelli li hemm fi Triq ix-Xatt l-Ahmar. Sar qbil li dawn għandhom jinbidlu.
- 4.8 Il-kunsilliera Karen Xuereb ressqet it-talba sabiex nitolbu lil Transport Malta sabiex ikollna parking organizzat fi Triq Sant'Antnin.
- 4.9 Is-Sindku Franco Ciangura rrefera għar-reserved parking space fi Triq Hamri li ma għadhiex tintuża peress li ta' min kienet ma għadux haj. Sar qbil li għandha tinżebaħ lura bl-iswed.
- 4.10 Il-Viċi Sindku Kevin Cauchi staqsa f'hiex wasal ix-xogħol tat-tunnel li ser isir taħt il-proġett tat-taraġ sabiex jitnehhew l-arbli minn quddiem il-kazini fi Triq Chambray. Sar qbil li dan għandu jigi nkorporat mal-proġett shiħ. Is-Sindku semma' li ser tigi sottomessa DNO għal dan il-proġett. Ser isir ukoll kanal quddiem il-ħwienet.
- 4.11 Il-Viċi Sindku staqsa kif l-embellishment ta' Triq il-Ġnien għadu mingħajr dawl. Is-Sindku qal li dalwaqt se jsiru konessjoniet neċċesarji.

5.0 Korrispondenza u Rapporti

- 5.1 Ġiet trattata l-korrispondenza mingħand il-Water Services Corporation rigward l-art li għandhom fl-*area* magħrufa ta' Golin u li ser jittrasformawha f'ġibjun kbir għall-użu tal-bdiewa. Dawn qed jitolbu lill-Kunsill sabiex inaddaf ir-radam illegali li hemm go fiha. Mal-ittra bgħatu wkoll ritratti ta' trakk li qed jarmi r-radam illegali. Il-Kunsill iddiskuta din it-talba u sar qbil li peress li l-art hija tal-WSC, il-Kunsill ma għandu l-ebda obbligu li jagħmel xi tip ta' xogħol ta' tindif fi proprjeta ta' terzi. Sar qbil li din l-ittra għandha tintbghat lill-Enforcement Section tal-MEPA biex jieħdu azzjoni minn naħa tagħhom.
- 5.2 Ġiet trattata l-korrispondenza mingħand id-Dipartiment tal-Agrikultura rigward għeluq tal-aċċess fuq il-bankina ta' residenza fi Triq il-Mogħdija Ghajnsielem minħabba pjanti kbar li għandha fuq il-bankina. Sar qbil li għandna nibgħatu kopja tal-email lir-residenta u ninfurmawha b'dan l-ilment.
- 5.3 Ġew trattati l-applikazzjonijiet tal-iżvilupp tal-MEPA. L-ewwel applikazzjoni hija dik ta' PA 3973/16 ta' mwejjed u siġġijiet fi Triq Manoel de Vilhena. L-applikazzjoni l-oħra bin-numru PA 1849/13 hija dik għal bini ta' Pigfarm. Il-Viċi Sindku qal li għanda tintalab siteplan għaliex mhux aċċettabli jekk din tkun qrib ir-residenzi. Il-Kunsill qabel li għandu jitlob aktar informazzjoni.

- 5.4 Giet trattata t-talba tal-Customer Care minghand Rachel Sultana sabiex tigi nstallata *bus shelter* fil-Gudja. Il-Kunsill irrefera għal diversi talbiet simili iżda trid tittiehed inkonsiderazzjoni li fil-lokal ma hawn imkien *bus shelters*.
- 5.5 Giet trattata t-talba minghand Joseph Ciantar ta' Triq il-Provigarju sabiex tigi nstallata bozza ġdida. Il-Kunsill qabel li għandu jżid din it-talba mal-lista tat-talbiet pendenti.
- 5.6 Giet trattata wkoll it-talba minghand Edwin Ciantar sabiex isiru bollards fil-kantuniera mar-residenza tiegħu. Sar qbil li dawn għandhom isiru.
- 5.7 Is-Sindku għamel referenza għal kors li ser jinbeda ta' Għaqal id-Dar u li avviż tiegħu sar fuq facebook u ntbgħat f'kull dar.

6.0 **Karnival 2017**

- 6.1 Sar qbil li l-Karnival f'Għajnsielem għandu jsir il-Hadd 19 ta' Frar 2017 wara l-4:30pm. Is-Sindku rrefera għal xi banda barranija li ser tkun Għawdex għall-festi tal-Karnival u li talbuna l-prezz ta' €1100 biex jagħtu d-debut tagħhom fil-Karnival t'Għajnsielem. Il-Kunsill ra li t-talba hija għolja ħafna.
- 6.2 Sar qbil li bħala budget għall-attivitá tal-Karnival għandu jkun ta' madwar €2500 u €3000.
- 6.3 Is-Sindku propona sabiex bħala poster għal Karnival għandna nqabbdu xi studenti minn Għajnsielem li jmorru l-iskola tal-arti biex jagħmluh huma taht id-direzzjoni tal-għalliemi tagħhom. Kien hemm qbil dwar dan.
- 6.4 Il-kunsillier Larry Buttigieg staqsa x'possibilitá hemm li nintroducu l- Ballu tal-Karnival is-Sibt 18 ta' Frar. Sar qbil li għandna naraw dwar il-konkorrenza peress li dakinhar ser jaħbat ma' Caliente.
- 6.5 Sar qbil li għandhom isiru l-kompetizzjonijiet bi premju, fosthom il-kompetizzjoni tal-kostum tat-tfal minn Għajnsielem, oħra għat-tfal minbarra r-raħal u oħra għall-adulti.
- 6.6 Il-Kunsill qabel ukoll li għandu jagħmel attrazzjoni speċjali dik tal-kukkanja għall-kbar u għat-tfal.
- 6.7 Sar qbil li għandna nigbru kwotazzjoniet għad-dawl u għandna wkoll nordnaw is-sound.
- 6.8 Sar qbil ukoll li sabiex inheggu t-talent lokali, dawk it-tfal li jiktbu l-karru tagħhom għall-kompetizzjoni, għandhom jingħataw 30 għal kull karru biex ninkoraġġuhom.



5

- 6.9 Kien hemm qbil ukoll li bħala prezentatur għandna nikkuntatjaw lil Joe Demicoli.

7.0 Wara Bethlehem f'Għajnsielem 2016-2017

- 7.1 Is-Sindku rrefera għall-edizzjoni ta' Bethlehem f'Għajnsielem ta' din is-sena bħala wahda sodisfacenti minkejja l-maltemp u l-kesħa tal-granet tal-ftuħ.
- 7.2 Sar qbil li għandha ssir laqgħa għall-ghaqdiet kollha kemm jista jkun malajr.
- 7.3 Saret referenza għat-tiżjin tal-Pjazza tad-Dehra u kien attrazzjoni sabiħa ħafna u li ntlagħhet tajjeb għalkemm domna biex inawgurajniha. Saret referenza għas-sleigh li saret minn Aurelio Bugeja għax talab sabiex jithallas tax-xogħol tagħha peress li kienet tinvolvi ħafna aktar xogħol minn dak mistenni. Il-Kunsill qabel li l-ftehim kien li jithallaslu l-passaġġ għal mat-tim tal-Migja tal-Maġi. Issemma l-fatt li din saret bl-ghajnuna ta' diversi nies inkluż is-Sindku u li l-materjal thallas mil-Kunsill.
- 7.4 Il-Vici Sindku saqsa għaliex is-Sigra tal-Milied biswit il-Pjazza ma ntarmatx bid-dawl bħal ma kien jigri kull sena. Is-Sindku qal li kien iddispjcut dwar dan għax qabbaq lil xi hadd jieħu ħsieb ix-xogħol tat-tiżjin tad-dwal u dan ma laħħaqx.
- 7.5 Il-kunsillier Larry Buttigieg talab sabiex nibgħatu ittra ta' ringrazzjament lil Comune ta' Greccio għall-ospitalita' li wrew magħna u sabiex nibdew kuntatti magħhom kemm jista jkun kmieni. Sar qbil li għandha tintbghat ittra biex nistednuhom jagħmlu żjara ufficjali fostna.
- 7.6 Il-Vici Sindku saqsa għaliex din is-sena, hadd mill-Kunsill ma gie mistieden għall-Kunċert tal-Milied li jsir fl-iskola Primarja kull sena. Is-sindku qal li hu ircieva telefonata lejlet il-kunċert u għalhekk ma setax jmur. Il-Vici Sindku qal li importanti darb oħra jmur xi haddiehor mill-Kunsill meta s-Sindku ma jkunx jistax jattendi.

8.0 Applikazzjoni taħt il-Miżura 125 u Mizura 4.4- Asfaltar ta' Toroq f'żoni rurali

- 8.1 Is-Sindku rrefera għal fatt li ser jitnedew dawn il-Miżuri u li taħthom nistgħu napplikaw għall-proġetti ta' irrangar ta' toroq fil-kampanja u bdiewa. Sar qbil li għandna niċċekjaw nistgħux indaħħlu lil Triq il-Briegħen u Triq tax-Xatt l-aħmar. Sar qbil li dan il-proġett għandna nassenjawh lil Perit Edward Scerri.

9.0 Hatra ta' ambaxxatur taż-żgħażaġħ

- 9.1 Il-Kunsill sellem u rringrazzja lil Giuseppe Attard, l-ambaxxatur taż-żgħażaġħ tal-kontribut li ta lil Kunsill matul il-kariga tiegħu. Peress li Giuseppe għalaq 18-il

sena, jinhtieg li l-Kunsill jahtar ambaxxatur iehor. Sar qbil li għandhom jinħarġu l-applikazzjonijiet għal dawk interessati.

10.0 Kunsill tat-tfal

- 10.1 Is-Sindku talab sabiex nagħtu spinta lill-Kunsill tat-tfal. Huwa wera x-xewqa li xi darba ssir attivita fejn is-Sindku u Kunssiliera jmorru l-iskola u jittkellmu mat-tfal biex jithajjru jidhlu fil-Kunsill tat-tfal.

11.0 Approvazzjoni tal-Performance Bonus tal-impjegati

- 11.1 Is-Sindku Franco Ciangura preżenta l-Performance Appraisal tas-Segretarju Eżekuttiv Lucienne Haber. Huwa propona li s-Sinjura Haber tingħata l-Performance Bonus massimu ta' 10% tas-salarju tagħha peress li twettaq xogħolha tajjeb ħafna u taqbeż il-limitu biex tara lill-Kunsill jimxi 'l quddiem u jispikka fuq oħrajn. Il-Kunsilliera qablu unanimament ma' dan. Is-Segretarja minn naħa tagħha rringrazzjat lill-Kunsill tal-fiducja li għandhom fiha u li permezz tagħha hija tithegġeg aktar għal aktar ħidma fejjieda.
- 11.2 Is-Segretarja minn naħa tagħha rrakkommandat li l-impjegati jingħataw il-massimu tal-Performance bonus tagħhom dak ta' 6% peress li lkoll jagħmlu xogħolhom tajjeb ħafna u b'dedikazzjoni. Il-Kunsill qabel ma' dan.

12.0 Laqgħa tal-Lokalita'

- 12.1 Sar qbil li l-laqgħa tal-lokalita' tinżamm nhar l-Erbgħa 28 ta' Frar 2017 fis-7:00pm.

13.0 Proġetti pendenti u progress dwarhom

- 13.1 Sar qbil li għandhom jiġu ppublikati b'effett immedjat l-offerti għall-pubbliku li jinkludu x-xogħol tar-resurfacing fi Triq il-Hamri u Żewwieqa, xiri tal-minibus tal-elettriku u l-offerta tal-knis u tindif fil-lokal.

14.0 Preżentazzjoni ta' premijiet tal-kompetizzjoni tal-Presepu u Tieqa

- 14.1 Is-Sindku ndirizza lir-rebbieha li ġew mistiedna għal-laqgħa tal-Kunsill . Huwa semma li dawn il-kompetizzjonijiet saru sabiex nippromovu dawn it-tradizzjonijiet tat-tizjin bil-bambin u bil-presepi fid-djar. Ir-rebbieha ta' l-isbaħ presepu kienet Maria Spiteri filwaqt li r-rebbieha tal-isbaħ tieqa kienet Miriam Xuereb. Tifkira ngħatat ukoll lil Herman Mifsud, Paul Stellini u Andrew Muscat għall-presepi li għamlu għal wiri.

- 14.2 Il-Kunsill sellem ukoll lill-ambaxxatur taż-żgħażaġh Giuseppe Attard fi tmiem tal-kariga tiegħu billi fahħru tal-impenn li wera lejn il-Kunsill. Huwa wkoll ingħata tifikira. Minn naħa tiegħu Giuseppe rringrazzja lill-Kunsill ta' din l-opportunita' li tah li jaħdem hekk qrib tiegħu u li ser jibqa jgħożż din l-esperjenza għall-hajtu kollha.

15.0 Kunsiderazzjoni u Approvazzjoni tal-pagamenti

- 15.1 Is-Segretarja prezentat il-pagamenti għall-approvazzjoni. Il-pagamenti ġew approvati u li għandu jsir il-pagament tagħhom.

16.0 Materji oħra

- 16.1 Wara li ngabru l-istimi għal xiri ta' projector, sar qbil li għandna nixtru l-mudell IN114X għal prezz ta' €551 mingħand Jos Vincenti & Co.
- 16.2 Ġiet trattata t-talba mingħand il-Gozo College sabiex l-Kunsill tagħna jisponsorja ktejjeb għat-tfal kollha tas-sitt sena Primarja. Il-Kunsill qabel li għandu jgħaddi s-somma ta' €200.
- 16.3 Ġiet diskussa l-possibilita' li fis-sajf tigi organizzata ġita' għall-Sqallija għall-anzjani.
- 16.4 Sar qbil li l-kont tat-trasport fl-Italja konness mal-miġja tal-Maġi għandu jinqasam billi jintbghat kont ta' €350 lil kull Kunsill parteċipi u billi jhallas €1000 il-Ministeru għal Ghawdex.

17.0 Tmiem il-laqgħa u data tas-seduta li jmiss.

- 17.1 Il-laqgħa ntemmet fid-9:30 ta' filgħaxija.



Franco Ciangura
Sindku



Lucienne Haber
Segretarju Ezekuttiv